



# दक्षिण भारत राष्ट्रमत



தக்ஷிண பாரதத் ராஷ்ட்ரமத் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

**5** जम्मू-कश्मीर विकास के एक 'नये युग' प्रवेश कर चुका है: राजनाथ सिंह

**6** विष्णुदेव साय के बहाने आदिवासी राजनीति साधी


**7** विद्यार्थी लाल बहादुर शाही जी के जीवन मूल्यों को अपनाएँ : राष्ट्रपति द्रौपदी मुर्मू

## अनुच्छेद 370 निरस्त करने के फैसले को उच्चतम न्यायालय ने बरकरार रखा

श्रीष अदालत ने चुनाव आयोग को 30 सितंबर 2024 तक जम्मू-कश्मीर में चुनाव कराने के लिए कदम उठाने का निर्देश दिया

दक्षिण भारत राष्ट्रमत dakshinbharat.com

**नई दिल्ली/वार्ता।** उच्चतम न्यायालय ने जम्मू-कश्मीर का विशेष दर्जा खत्म कर इसे दो केंद्र शासित प्रदेशों में पुनर्गठित करने के केंद्र सरकार के अगस्त 2019 के फैसले को सोमवार को बरकरार रखने का फैसला सुनाया। मुख्य न्यायाधीश डी वाई चंद्रचूड़ और



न्यायमूर्ति संजय किशन कौल, न्यायमूर्ति संजीव खन्ना, न्यायमूर्ति बीआर गवई और न्यायमूर्ति सुर्यकांत की पीठ ने अपने सर्वसम्मत फैसले कहा कि अनुच्छेद 370 विशेष परिस्थितियों के लिए एक अस्थायी प्रावधान था और राष्ट्रपति द्वारा इसे मान्यता दी गयी थी।



प्रक्रियाओं के अनुसार इसको सही ढरहाते हुए चुनाव आयोग को 30 सितंबर 2024 तक जम्मू-कश्मीर में चुनाव कराने के लिए कदम उठाने का निर्देश दिया। संविधान पीठ ने केंद्र को सांलिसिटर जनरल तुषार मेहता के आक्षेप के अनुसार जल्द से जल्द जम्मू-कश्मीर को पूर्ण राज्य का दर्जा बहाल करने का भी निर्देश दिया। श्रीष अदालत की ओर से इस प्रकरण में तीन फैसले सुनाए गए।

फैसला 'ऐतिहासिक': मोदी

**नई दिल्ली/भाषा।** प्रधानमंत्री नरेन्द्र मोदी ने पूर्ववर्ती जम्मू-कश्मीर राज्य को विशेष दर्जा देने वाले अनुच्छेद 370 को निरस्त करने संबंधी सरकार के फैसले को बरकरार रखने के उच्चतम न्यायालय के निर्णय को सोमवार को 'ऐतिहासिक' कारगर बताया और कहा कि यह जम्मू-कश्मीर और लद्दाख के लोगों के लिए आशा, प्रमति और एकता की शानदार घोषणा है।

## 'युवा शक्ति अपनी चेतना के साथ विकसित भारत एट 2047' के लिए जुटे

दक्षिण भारत राष्ट्रमत dakshinbharat.com

**नई दिल्ली/वार्ता।** प्रधानमंत्री नरेन्द्र मोदी ने भारत की युवा शक्ति को 'बदलाव का वाहक' और 'बदलाव का लाभार्थी' बताते हुए देश के युवाओं का सोमवार को आह्वान किया कि वे वर्ष 2047 तक विकसित भारत के लक्ष्य को लेकर अपनी कल्पना एवं चेतना शक्ति के साथ सरकार की कार्ययोजना में जुड़ें। मोदी ने आज वीडियो कॉन्फ्रेंसिंग के माध्यम से 'विकसित



भारत एट 2047: युवाओं की आवाज का शुभारंभ किया और इस मौके पर प्रधानमंत्री ने देश भर के राजभवनों में आयोजित कार्यशालाओं में विश्वविद्यालयों के कुलपतियों, संस्थानों के प्रमुखों और

संकाय सदस्यों को संबोधित किया। केंद्रीय शिक्षा मंत्री धर्मेन्द्र प्रधान भी इस वर्युअल सम्मेलन में उपस्थित थे। प्रधानमंत्री ने कहा कि आज दुनिया की आबादी तेजी से बुजुर्ग हो रही है और भारत युवाशक्ति से

सशक्त है। विशेषज्ञ बताते हैं कि आने वाले 25-30 वर्षों तक कामकाजी आबादी के मामले में भारत सबसे अग्रणी रहने वाला है। इसलिए भारत के युवाओं पर पूरी दुनिया की नजर है। युवाशक्ति, बदलाव का वाहक भी है और बदलाव का लाभार्थी भी है। आज जो युवा साथी, कॉलेज और विश्वविद्यालय में हैं, उनके करियर को भी यही 25 साल तय करने वाले हैं। यही युवा नए परिवार बनाने वाले हैं, नया समाज बनाने वाले हैं। इसलिए ये तय करना कि विकसित भारत कैसा हो, ये हक भी सबसे अधिक हमारी युवा शक्ति को ही है।

## मोहन यादव होंगे मध्यप्रदेश के नए मुख्यमंत्री

दक्षिण भारत राष्ट्रमत dakshinbharat.com

**भोपाल/वार्ता।** मध्यप्रदेश में आज डॉ मोहन यादव के भारतीय जनता पार्टी (भाजपा) विधायक दल का नेता निर्वाचित होने और मुख्यमंत्री शिवराज सिंह चौहान के त्यागपत्र के साथ ही राज्य में नई सरकार के गठन का मार्ग प्रशस्त हो गया। राज्यपाल मंगुभाई पटेल ने चौहान का त्यागपत्र स्वीकार करते हुए उन्हें नए मुख्यमंत्री की शपथ तक अपने पद पर कार्य करने के लिए कहा है। प्रदेश भाजपा कार्यालय में शाम को नवनिर्वाचित 163 विधायकों की बैठक में डॉ यादव को सर्वसम्मति से विधायक दल का



नेता चुना गया। केंद्रीय संगठन की ओर से नियुक्त पार्टी के तीनों पर्यवेक्षकों हरियाणा के मुख्यमंत्री मनोहर लाल खट्टर, पार्टी ओबीसी मोर्चा के अध्यक्ष के लक्ष्मण और पार्टी सचिव सुशी आशा लाकड़ा की उपस्थिति में डॉ यादव को भाजपा विधायक दल का नेता सर्वसम्मति से चुना गया। इस बैठक में निवर्तमान मुख्यमंत्री शिवराज सिंह चौहान, पूर्व केंद्रीय मंत्री नरेंद्र सिंह तोमर, प्रहलाद पटेल और पार्टी की प्रदेश इकाई के अध्यक्ष विष्णुदत्त शर्मा के साथ पार्टी महासचिव कैलाश विजयवर्गीय भी उपस्थित थे। चौहान ने नेता पद के लिए डॉ यादव के नाम का प्रस्ताव किया, जिसका समर्थन सभी नेताओं ने किया।

## राजस्थान: भाजपा विधायक दल की बैठक आज होगी

जयपुर/भाषा। भारतीय जनता पार्टी (भाजपा) के नवनिर्वाचित विधायकों की बैठक मंगलवार को होगी जिसमें आगामी मुख्यमंत्री के नाम पर फैसला हो सकता है। पार्टी के विधायकों को कल होने वाली बैठक की जानकारी दी गयी है। विधायक किरोड़ी लाल मीणा, वासुदेव देवनाथी तथा जोगेश्वर गर्ग सहित अनेक विधायक सोमवार को यहां पार्टी के प्रदेश मुख्यालय में पहुंचे। गर्ग ने कहा कि पार्टी के पर्यवेक्षक कल आएंगे और विधायकों से संवाद करेंगे। उन्होंने कहा कि यह एक औपचारिक बैठक होगी जिसके बाद मुख्यमंत्री के नाम की घोषणा की जाएगी। मीणा ने कहा कि पार्टी विधायकों को कल होने वाली विधायक दल की बैठक के बारे में सूचित कर दिया गया है।

## रूस ने बैलेस्टिक मिसाइलों से यूक्रेन में कीव को निशाना बनाया

दक्षिण भारत राष्ट्रमत dakshinbharat.com

**कीव/एपी।** यूक्रेन की वायुसेना ने दावा किया कि सोमवार तड़के रूस ने कीव को निशाना बनाकर आठ बैलेस्टिक मिसाइलों दार्गि जिन्हें उसने नाकाम कर दिया। अधिकारियों ने हालांकि कहा कि विफल किए गए हमले में भी एक व्यक्ति घरेलू लगाने से घायल हो गया। यूक्रेन की राजधानी में



तड़के चार बजे के बाद जोरदार विस्फोटों की आवाज सुनी गई जिसके बाद हवाई हमले के सायरन बजने लगे। यूक्रेन के गृह मामलों के मंत्री इहोर क्लिमेंको ने कहा कि

पूर्वी कीव के दार्निट्स्की जिले में एक मिसाइल का मलबा गिरा जबकि राजधानी के अन्य इलाकों में धमाकों की वजह से एक मकान की खिड़कियां क्षतिग्रस्त हो गईं।

12-12-2023 13-12-2023  
सूर्योदय 5:43 बजे सूर्यास्त 6:21 बजे

BSE 69,928.53 (+102.93) NSE 20,997.10 (+27.70)

सोना 6,565 रु. (24 केन्ट) प्रति बाम चांदी 83,500 रु. प्रति किलो

## अब गुलाम कश्मीर को आजाद कराने की बारी : आलोक कुमार

दक्षिण भारत राष्ट्रमत dakshinbharat.com

**नई दिल्ली/वार्ता।** विश्व हिंदू परिषद (विहिप) ने जम्मू-कश्मीर में संविधान के अनुच्छेद 370 हटाए जाने को लेकर उच्चतम न्यायालय के फैसले का स्वागत करते हुए आज कहा कि इस बारे में भ्रम का कुहासा साफ हो गया है और अब गुलाम कश्मीर को

हरी सिंह द्वारा हस्ताक्षर किया गया विलय पत्र अंतिम और वैध था। जम्मू कश्मीर हमेशा से भारत का अभिन्न अंग है और रहेगा।



भी इस वाद के कारण कुछ कुहासा छाया हुआ था जो आज के निर्णय के बाद से साफ हो गया। हमें विश्वास है कि जम्मू कश्मीर में विकास की धारा इसी तेजी से बढ़ती रहेगी। आलोक कुमार ने कहा , अब जम्मू और कश्मीर में एक ही बड़ा काम बचा हुआ रह गया है। वह है, गुलाम कश्मीर की पाकिस्तान के पंजे से मुक्ति। हमें विश्वास है कि सशक्त भारत और संकल्पित सरकार पाक अधिकृत कश्मीर को भी जल्द मुक्त करा सकेगी।

75 आज़ादी का अमृत महोत्सव G20 भारत 2023

**हर बार जब आप कर का भुगतान करते हो तो आप भारत को आगे बढ़ाते हो**

अग्रिम कर के भुगतान के लिए दायी करदाता

- वेतनभोगी कर्मचारी सहित, कोई भी निर्धारित, जिसके स्रोत पर काटे गए/संग्रहित किए गए कर के पश्चात, वित्तीय वर्ष के लिए करदेयता ₹ 10,000/- या इससे अधिक है।

भुगतान की विधि

- सभी कॉरपोरेट्स तथा ऐसे निर्धारित जिनके खातों की आयकर अधिनियम, 1961 की धारा 44 AB के अंतर्गत लेखा परीक्षा की जानी अपेक्षित है, के लिए ई-भुगतान अनिवार्य है।
- अन्य करदाताओं के लिए भी ई-भुगतान सुविधाजनक है क्योंकि यह सही क्रेडिट सुनिश्चित करता है।

अनुसूची

नियत तिथि 15 दिसम्बर, 2023 को या उससे पहले

राशि देय अग्रिम कर का 75%

**15 दिसम्बर, 2023 तक**

अपने अग्रिम कर की तीसरी किस्त का भुगतान करें

**आयकर विभाग केन्द्रीय प्रत्यक्ष कर बोर्ड**

अधिक जानकारी के लिए [www.incometax.gov.in](http://www.incometax.gov.in) पर जाएं

**मिशन मंडेला**

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका

epaper.dakshinbharat.com

कैलाश मण्डेला, मो. 9828233434

**हटाओ 370**

हट गई धारा की कारा, घाटी को फिर आबाद करो। निज राजनीति के चक्र में, ना कोई वाद-विवाद करो। खुशहाली आए जीवन में, सब मिलकर यह फरियाद करो। अपने ओछे मनसूबों से, मत सूबे को बर्बाद करो।

ई-ग्रेजर के लिए क्यूआर कोड स्कैन करें

अधिक जानकारी के लिए क्यूआर कोड स्कैन करें

@IncomeTaxIndia @incometaxindia.official @IncomeTaxindiaofficial @Income Tax India @Income Tax India Official

cbt 15401/13/0020/2324



**योगदान**

**दक्षिण भारत राष्ट्रमत**



चेन्नई में सोमवार को चक्रवात मिचोंग प्रभावित क्षेत्रों में राहत और बचाव कार्यों के लिए अनेक संगठन, संस्थान और राजनैतिक दल सामने आ रहे हैं और मुख्यमंत्री जन राहत कोष में योगदान दे रहे हैं। मुख्यमंत्री एमके स्टालिन सभी के प्रति आभार व्यक्त कर सहायता कार्यों में जुटे हुए हैं।

**बचाव कार्य**

**दक्षिण भारत राष्ट्रमत**



चेन्नई में सोमवार को सरकार के मुख्य सचिव ने चेन्नई में बाढ़ प्रभावित क्षेत्रों का दौरा किया। उन्होंने वहां चल रहे बचाव कार्यों और स्कूलों के कामकाज का निरीक्षण किया।

**चेन्नई चैंपियनशिप शतरंज चैंपियनशिप भारतीय चुनौती की अगुआई करेंगे गुकेश, एरिगेसी**



दक्षिण भारत राष्ट्रमत dakshinbharat.com

चेन्नई। स्थानीय स्तर डी गुकेश सहित भारत के कुछ सर्वश्रेष्ठ खिलाड़ी यहां 15 से 21 दिसंबर तक होने वाली चेन्नई ग्रैंडमास्टर शतरंज चैंपियनशिप 2023 में खिताब के लिए चुनौती पेश करेंगे। तमिलनाडु खेल विकास प्राधिकरण द्वारा आयोजित टूर्नामेंट में आठ ग्रैंडमास्टर हिस्सा लेंगे जिसमें पांच अंतरराष्ट्रीय और तीन भारतीय ग्रैंडमास्टर हैं। यह टूर्नामेंट क्लासिकल प्रारूप में खेला जाएगा और राउंड रोबिन आधार पर सात दौर होंगे। सोमवार को यहां जारी आधिकारिक प्रेस विज्ञापित के अनुसार तमिलनाडु सरकार द्वारा प्रायोजित इस प्रतियोगिता की कुल इनामी राशि 50 लाख रुपये होगी।

**‘श्रीलंका के जल क्षेत्र में गिरफ्तार किये गए मछुआरों की वापसी सुनिश्चित करे केंद्र’**

दक्षिण भारत राष्ट्रमत dakshinbharat.com

चेन्नई। तमिलनाडु के मुख्यमंत्री एम.के. स्टालिन ने हाल में श्रीलंका के जल क्षेत्र में गिरफ्तार किये गए भारतीय मछुआरों की शीघ्र वापसी सुनिश्चित करने का केंद्र से सोमवार को अनुरोध किया। उन्होंने कहा है कि मछुआरों पर हमले बढ़ गये हैं और भारतीय मछुआरों के जीवन एवं सुरक्षा पर

इसका गंभीर असर पड़ा है। मुख्यमंत्री स्टालिन ने विदेश मंत्री एस. जयशंकर को लिखे एक पत्र में कहा, इसलिए, मैं आपसे श्रीलंका स्थित भारतीय मिशन को पकड़े गए मछुआरों की रिहाई और उनकी नौकाओं को लौटाए जाने के लिए तत्काल उपाय करने का अनुरोध करता हूँ। उन्होंने पत्र में कहा है कि नागपट्टिनम से मछली पकड़ने के लिए समुद्र में उतरे करीब 12 मछुआरे और कई कल से गये 13 अन्य मछुआरों को नौ दिसंबर को श्रीलंका की नौसेना ने पकड़ लिया था।

**मुख्यमंत्री सिद्धरामैया ने केन्द्र को लिखा पत्र**

**अब ‘मनरेगा’ में मानव दिवस 150 हों**



दक्षिण भारत राष्ट्रमत dakshinbharat.com

सुवर्णसौधा बेलगावी। मुख्यमंत्री सिद्धरामैया ने कहा कि राज्य में आए भीषण अकाल के चलते उन्होंने दो महीने पहले केंद्र सरकार को एक पत्र लिखा गया था, जिसमें महात्मा गांधी रोजगार गारंटी योजना के तहत सृजन की 100 मानव दिवस की वर्तमान सीमा को बढ़ाकर 150 करने की मांग की गई थी। उन्होंने सोमवार को कार्यवाही में सूखे पर चर्चा के दौरान यह बात कही। उन्होंने कहा कि राज्य के 236 तालुकों में से 223 तालुक सूखे से प्रभावित हैं। नरेगा योजना लोगों को बेरोजगार होने से बचाने में कारगर सिद्ध हुई है। रोजगार गारंटी अधिनियम सूखे की स्थिति में अतिरिक्त 50 मानव दिवस सृजन का प्रावधान करता है। इसके चलते मुख्यमंत्री सिद्धरामैया ने स्पष्ट किया कि केंद्र सरकार को पत्र लिखकर अतिरिक्त मानव दिवस सृजित करने का अनुरोध किया गया है। राज्य सरकार सूखे से निपटने के लिए पूरी तरह से तैयार है। सभी कलेक्टरों और तहसीलदारों के पास पहले से ही 800 से 900 करोड़ रुपए की धनराशि उपलब्ध है। इसका उपयोग पेयजल, चारा खरीदने सहित आवश्यक कार्यों के लिए किया जा सकता है। सरकार



दक्षिण भारत राष्ट्रमत dakshinbharat.com

के खिलाफ हिंसा विरोधी संशोधन विधेयक 2023 और कर्नाटक अनुसूचित जाति उपायानंदन और जनजाति उपायानंदन संशोधन विधेयक 2023, राजस्व मंत्री कृष्णाबैरे गौड़ा ने श्री रेणुका यल्लामा निर्वाचन क्षेत्र पर्यटन विकास बोर्ड विधेयक 2023, शहरी विकास और शहरी नियोजन मंत्री सुरेश बी.एस. ने सदन में हथौड़ी विधेयक प्रबंधन विधेयक, 2023 पेश किया। ये बिल सत्र में चर्चा के लिए आएंगे। सिद्धरामैया ने 2023-24 के लिए अनुसूचित अग्रगण्य-पहली किशत मांग प्रस्ताव सदन में पेश किया। अमिनेत्री डॉ. लीलावती के निधन पर विधानसभा ने शोक व्यक्त किया

**पांच विधेयक हुए पारित**

सुवर्णसौधा बेलगावी। सोमवार को विधानसभा की कार्यवाही में 5 महत्वपूर्ण विधेयकों को संजूरी दी गई और पारित किया गया। कानून और संसदीय कार्य तथा पर्यटन मंत्री एच.के.पाटिल ने कर्नाटक वस्तु एवं सेवा कर दूसरा संशोधन विधेयक, 2023 केंद्रीय जीएसटी विचारार्थ सदन में प्रस्तुत किया। परिषद द्वारा सुझाए गए आधार पर एक संशोधन पेश किया गया था। उन्होंने कहा कि यह बिल कैसीनो और ऑनलाइन सट्टेबाजी को नियंत्रित करने में मददगार होगा। स्वास्थ्य एवं परिवार कल्याण मंत्री दिनेश गुंडुराव की ओर से राजस्व मंत्री कृष्णाबायरे गौड़ा ने वर्ष 2023 में कर्नाटक मेडिकल पाठ्यक्रम पूरा करने वाले उम्मीदवारों के लिए अनिवार्य सेवा संशोधन विधेयक सदन में विचार-विमर्श के लिए प्रस्तुत किया। इससे पहले, राज्य में मेडिकल स्नातकों को एक वर्ष की ग्रामीण सेवा करनी होती थी। फिलहाल सरकार खाली पड़े डॉक्टरों की भर्ती प्राथमिकता के आधार पर कर रही है। इसके साथ ही मंत्री कृष्णाबायरे गौड़ा ने कहा कि वृद्धि अधिक संख्या में मेडिकल छात्र स्नातकोत्तर की पढाई कर रहे हैं, इसलिए अनिवार्य सेवा के बजाय, राज्य सरकार द्वारा निर्धारित होने पर सेवा करने का अवसर संशोधन अवसर में प्रदान किया गया है। बाद में, कर्नाटक स्टैट्स संशोधन विधेयक, 2023 को विचार-विमर्श के लिए प्रस्तुत किया गया और 1994, 2000 और 2011 से राज्य में 54 विभिन्न दरतावेजों पर लागू हुए स्टैट्स शुरू करने को बंद नहीं किया गया है। इन शुरुआत पर दूरों को संशोधित करने के लिए विधेयक में एक संशोधन किया गया है।

**सदन में 5 विधेयक हुए पेश**

सुवर्णसौधा बेलगावी। यहां चल रही शीतकालीन विधानसभा की कार्यवाही में सोमवार को पांच विधेयक पेश किये गये। उपमुख्यमंत्री डीके शिवकुमार ने ग्रेटर बेंगलूरु निगम और कुछ अन्य कानून संशोधन विधेयक 2023, कानून संसदीय कार्य और विधान और पर्यटन मंत्री एचके पाटिल ने वकीलों



**मालगाड़ी के नौ डिब्बे पटरी से उतरे**

दक्षिण भारत राष्ट्रमत dakshinbharat.com

बेंगलुरु। चेन्नई जा रही एक मालगाड़ी के नौ डिब्बे रविवार देर रात बेंगलुरु में पटरी से उतर गए। दक्षिण रेलवे ने यह जानकारी दी। अधिकारियों ने बताया कि इस हादसे से एक्सप्रेस रेलगाड़ियों की आवाजाही पर फिलहाल कोई असर नहीं पड़ा है। एक आधिकारिक विज्ञापित में सोमवार को कहा गया है, कल बेंगलुरु पटरी के पास रात 10 बजकर 17 मिनट पर मालगाड़ियों के पटरी से उतरने की सूचना मिली।

**मई 2024 के बाद गिर जाएगी कर्नाटक कांग्रेस सरकार : कुमारस्वामी**

मंड्या/दक्षिण भारत। पूर्व मुख्यमंत्री और जद (एस) के प्रदेश अध्यक्ष एच.डी. कुमारस्वामी ने सोमवार को कहा कि कर्नाटक में कांग्रेस सरकार मई 2024 के बाद गिर जाएगी। मंड्या जिले के बेलाथूर गांव में एक धार्मिक कार्यक्रम में भाग लेने के बाद कुमारस्वामी ने कहा कि कर्नाटक में कांग्रेस सरकार अपना पांच साल का कार्यकाल पूरा नहीं करेगी। उन्होंने कहा, 'मैं लोगों की आवाज बनना जारी रखूंगा। ऐसा मत सोचो कि कोई काम हाथ में नहीं लिया, हमें छह महीने का समय दीजिए, यह मेरी जिम्मेदारी है कि मैं स्थानीय विधायक के साथ खड़ा रहूं और काम कराऊं हमारे विधायक पर क्रोधित न हों।' कुमारस्वामी ने आगे आरोप लगाया कि कांग्रेस सरकार के कारण विकास कार्य ठप हो गया है। उन्होंने कहा, 'प्रदर्शन की पूरी जिम्मेदारी लूंगा।' के.आर.पेट निर्वाचन क्षेत्र से जद(एस) विधायक एच.टी. मंजू के अध्यक्ष ने कहा कि कुमारस्वामी के मुख्यमंत्री बनने पर ही क्षेत्र में प्रगति हो सकती है। कुमारस्वामी लगातार कांग्रेस सरकार के गिरने को लेकर बयान दे रहे हैं। उन्होंने यहां तक कहा था कि एक मंत्री ने उनसे बात की है और कर्नाटक में भी महाराष्ट्र जैसा विकास होने का संकेत दिया है।

**कांग्रेस सरकार के पतन की टिप्पणी पर सिद्धरामैया ने कहा माजपा और जद (एस) बिन पानी की मछली की तरह तड़प रहे हैं**

बेलगावी। कांग्रेस सरकार के पतन का आरोप लगाने वाले एक बयान पर कड़ी प्रतिक्रिया व्यक्त करते हुए कर्नाटक के मुख्यमंत्री सिद्धरामैया ने कहा कि भाजपा और जद (एस) बिन पानी की मछली की तरह तड़प रहे हैं। सिद्धरामैया ने कहा कि दोनों विपक्षी दल भ्रम में काम कर रहे हैं। उनकी टिप्पणी पूर्व मुख्यमंत्री और जद (एस) के प्रदेश अध्यक्ष एचडी कुमारस्वामी के एक बयान के जवाब में आई है, जिसमें उन्होंने कहा था कि कर्नाटक में कांग्रेस सरकार मई 2024 के बाद गिर जाएगी। मंड्या जिले के बेलाथूर गांव में एक धार्मिक कार्यक्रम में भाग लेने के बाद कुमारस्वामी ने कहा था कि कर्नाटक में कांग्रेस सरकार अपना पांच साल का कार्यकाल पूरा नहीं कर पाएगी। सिद्धरामैया ने कहा, विपक्षी दल जो भी मुझे उठाएंगे, उन पर सरकार सवाल का जवाब देने के लिए तैयार है और समय बर्बाद करने का कोई सवाल ही नहीं है। मैं लोगों की आवाज बनना जारी रखूंगा। ऐसा मत सोचो कि कोई काम हाथ में नहीं लिया, हमें छह महीने का समय दीजिए, यह मेरी जिम्मेदारी है कि मैं स्थानीय विधायकों के साथ खड़ा रहूं और काम कराऊं।

**आरएसएस के मुखपत्र के पूर्व संपादक की ट्रेन से कटकर मौत**

दक्षिण भारत राष्ट्रमत dakshinbharat.com

चेन्नई। राष्ट्रीय स्वयंसेवक संघ (आरएसएस) की तमिल पत्रिका 'विजयवार्थम' के पूर्व संपादक सुंदर जोशी की ट्रेन से कटकर मौत हो गई। संगठन ने सोमवार को यह जानकारी दी। जोशी (68) पत्रिका के पूर्णकालिक कर्मचारी थे और उनकी दृष्टि एवं श्रवण क्षमता कम थी। वह चार दशकों से अधिक समय तक 'प्रचारक' रहे जोशी ने संगठन में काम किया विभिन्न पदों पर 10 दिसंबर की शाम को चेटपेट रेलवे स्टेशन के पास एक एक्सप्रेस ट्रेन की चपेट में आ गए थे। एक बयान में यह जानकारी दी गई। सुंदर जोशी को संघ के कार्यकर्ता प्यार से 'जोशी जी' कहकर बुलाते थे। जोशी ने एक दशक से अधिक समय तक तमिल में प्रकाशित होने वाली आरएसएस की आधिकारिक पत्रिका का नेतृत्व किया और प्रशासनिक कार्य भी संभाले। चार दशकों से अधिक समय तक 'प्रचारक' रहे जोशी ने संगठन में विभिन्न पदों पर काम किया। जोशी स्वभाव से मिलनसार, स्पष्टवादी और तमिल एवं अंग्रेजी भाषा के अच्छे जानकार थे। आरएसएस का राज्य मुख्यालय चेन्नई के चेटपेट में स्थित है।

**पुष्पांजलि**



चेन्नई में सोमवार को महाकवि भरतियार की 142वीं जयंती पर उनके चित्र पर पुष्पांजलि अर्पित कर उन्हें भावपूर्ण श्रद्धांजलि देते हुए मंत्रीगण और गणमान्य व्यक्ति।









